



காஞ்சிபுரம் வடக்கு மாவட்டம், குன்றத்தூர் வடக்கு ஒன்றியம், கோவூர் ஊராட்சியில் "இல்லந்தோறும் ஸ்டாலினின் குரல் திண்ணைப் பிரச்சாரத்தை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் தொடங்கி வைத்து, வீடு வீடாகச் சென்று துண்டுப் பிரசுரங்களை வழங்கினார். அருகில் காஞ்சிபுரம் மாவட்ட ஊராட்சி குழுத் தலைவர் படப்பை ஆ.மனோகரன், ஒன்றியச் செயலாளர் ஏ.வந்தேமாதரம், ஆலந்தூர் தொகுதி தேர்தல் பொறுப்பாளர் இரா.நரேந்திரன், ஒன்றிய குழு துணைத் தலைவர் உமாமகேஸ்வரி வந்தேமாதரம், ஊராட்சி மன்றத் தலைவர் பா.சுதாசன், ஒன்றியக்குழு உறுப்பினர் க.அன்பழகன், மற்றும் கழக நிர்வாகிகள் உள்ளனர்.

நெல்லை மாவட்டம் - காங்கைகொண்டான் பகுதிகளில் அமைந்துள்ள

தொழிற்சாலைகள் - டாட்டா சோலார் நிறுவனத்தில் ஆய்வு!

நெல்லை, பிப். 27- நெல்லை மாவட்டம் கங்கை கொண்டான் சிப்காட் வளாகத்தில் உள்ள அந்தோணி ரெசிடென்சி கூட்டரங்கில் தொழில் முதலீட்டு ஊக்குவிப்பு மற்றும் வர்த்தகத் துறை, தமிழ்நாடு தொழில் முன்னேற்ற நிறுவனம், சிப்காட் தொழில் நண்பன் சந்திப்பு, நிகழ்ச்சி தொழில் முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா தலைமையில் அரசு தொழில் வழிகாட்டி நிறுவனத்தின் மேலாண் இயக்குனர் வே. விஷ்ணு, சிப்காட் மேலாண்மை இயக்குனர் டாக்டர் கே.செந்தில்ராஜ், நெல்லை மாவட்ட ஆட்சியர் கார்த்திகேயன் ஆகியோர் முன்னிலையில் நடைபெற்றது.

முதலமைச்சர் அவர்களின் ஆணைக்கிணங்க தொழில் முதலீட்டு ஊக்குவிப்பு மற்றும் வர்த்தகத்துறை அமைச்சர் முனைவர் டி.ஆர்.பி.ராஜா, நெல்லை மாவட்டம் கங்கைகொண்டான் பகுதியில் அமைந்துள்ள தொழிற்சாலைகளையும், பணிகள் நடந்து வரும் டாட்டா சோலார் நிறுவனத்தையும், போஸ் நிறுவனத்தையும் பார்வையிட்டு ஆய்வு செய்தார். தொடர்ந்து அங்குள்ள தனியார் விடுதி கூட்டரங்கில் தொழிற்சாலைகளின் நிர்வாகி

அமைச்சர் டி.ஆர்.பி.ராஜா மேற்கொண்டார்!

களுடன் ஆலோசனை நடத்தினார். அவர்களின் கோரிக்கைகளை கேட்டு அறிந்தார். தொழில் முனைவோர்கள் தங்களுக்கு கிடைத்துள்ள நன்மைகள் குறித்து தமிழ்நாடு அரசுக்கு நன்றி கூறினார்கள்.

பின்னர் அமைச்சர் முனைவர் டி.ஆர்.பி.ராஜா செய்தியாளர்களிடம் தெரிவித்ததாவது: தொழிற்சாலை நடத்துபவர்களின் குறைகள், கோரிக்கைகள் கேட்டறியப்பட்டுள்ளது. தேவையான நடவடிக்கைகள் உடனுக்குடன் எடுக்கப்படும். ஒவ்வொரு திங்கட் கிழமையும் தொழில் நடத்துபவர்களுக்கான குறை தீர்க்கும் முகாம்கள் நடத்த நடவடிக்கை எடுக்கப்பட்டு வருகிறது. ஆய்வு செய்த தொழிற்சாலைகளில் அதிகம் பெண்கள் பணி புரிகின்றனர். டாட்டா சோலார் நிறுவனத்தில் 88 சதவீதம் பெண்களும், போஸ் நிறுவனத்தில் 75 சதவீதம் பெண்களும் பணியாற்றுகின்றனர். இந்திய அளவில் தொழிற்சாலைகளில் 43 சதவீதம் தமிழ்நாட்டுப் பெண்கள் பணியாற்றுகின்றனர். தமிழ்நாடு அரசின் நடவடிக்கைகளாலேயே இது போன்ற நிலை சாத்தியமாகி உள்ளது.

கங்கை கொண்டான் அமைய உள்ள நிலையில்

சிப்காட் விரிவாக்கம் செய்ய நிலங்களை தாமத முன்வந்து தரக்கூடிய மக்களிடம், விவசாயிகளிடம் அதற்கான உரிய விலை கொடுக்கப்பட்டு சிப்காட் விரிவாக்கம் செய்யப்படும். சிப்காட்டில் பணிகள் நடந்து வரும் டாட்டா சோலார் நிறுவன பணிகள் அடுத்த இரண்டு மாதங்களில் நிறைவடைய வாய்ப்புள்ளது. புதிதாக உருவாக உள்ள தொழிற்சாலைகளை முதலமைச்சர் அவர்கள் திறக்க வாய்ப்பு உள்ளது. நாங்குநேரி சிறப்பு பொருளாதார மண்டலம் அதில் சில சட்ட ரீதியான பிரச்சினைகள் உள்ளது. அதனை சரி செய்வதற்கான நடவடிக்கை எடுக்கப்பட்டு வருகிறது. வின்வெளி ஆய்வு பாதுகாப்புத் துறை ஆகியவற்றின் தேவையான உபகரண தொழிற்சாலைகளில் தமிழ்நாடு மிகப் பெரிய வளர்ச்சியே விரைவில் எட்டும்.

புதிய தொழிற்சாலை அமைப்பதற்கான நிறுவனங்களுடன் ஒப்பந்தம் கடந்த மாதம் தான் போடப்பட்டது. இம்மாதமே பணிகள் தொடங்குவது சிறப்பு வாய்ந்ததாகும் 16,000 ம் கோடி முதலீட்டில் தொழிற்சாலை அமைய உள்ள நிலையில்

முதற்கட்டமாக 4000ம் கோடி முதலீடு தூத்துக்குடியில் செய்யப்படுகிறது. இதன்மூலம் 10 ஆயிரத்துக்கு மேற்பட்டவர்களுக்கு நேரடியாக வேலை வாய்ப்பு கிடைக்கும். இதனைத் தொடர்ந்து அந்த நிறுவனத்துக்கு தேவையான துணை நிறுவனங்களும் அங்கே வருவதற்கான வாய்ப்பு உள்ளது. இதன்மூலம் அந்த பகுதி முழுமையாக வளர்ச்சியடையும், நெல்லை மாவட்டத்திற்கும் புதிய தொழிற்சாலைகள் வர வாய்ப்பு உள்ளது.

முதலமைச்சர் அவர்கள் பொறுப்பேற்று 3ஆண்டுகளில் 10 லட்சம் கோடி முதலீடுகள் தமிழகத்திற்கு வந்துள்ளது. 31 லட்சம் பேருக்கு வேலை வாய்ப்பு கிடைத்துள்ளது.

இவ்வாறு அமைச்சர் முனைவர். டி.ஆர்.பி.ராஜா தெரிவித்தார்.

இதில் சிப்காட் பொது மேலாளர் சந்திரமோகன், மதுரை மண்டல செயற்பொறியாளர் தம்பிரான் தோழன், திட்ட அலுவலர் சிப்காட் நகர் அகமது, ஏ.ஆர்.சிப்காட் செல்வம், சிப்காட் கண்காணிப்பு பொறியாளர் (சென்னை) தேவஇரக்கம் உட்பட தொழில் முதலீட்டாளர்கள் பலர் கலந்து கொண்டனர்.

கலைஞர் நினைவிடம் கண்டு சிலிர்த்தேன்!

கவிப்பேரரசு வைரமுத்து உணர்ச்சிப் பெருக்கு!



முத்தமிழறிஞர் கலைஞர் நினைவிடம் கண்டு களித்தது குறித்து, கவிப்பேரரசு வைரமுத்து தமது ட்விட்டர் பதிவில், "கலைஞர் நினைவிடம் கண்டு சிலிர்த்தேன்" என்று உணர்ச்சிப் பெருக்குடன் குறிப்பிட்டுள்ளார்.

இதுகுறித்து கவிப்பேரரசு வைரமுத்து அவர்கள் தமது ட்விட்டர் பதிவில் குறிப்பிட்டுள்ளதாவது:-

கலைஞர் நினைவிடம் கண்டு சிலிர்த்தேன்

கலைஞரின் கையைப் பிடித்துக்கொண்டே கலைஞர் நினைவிடம் சுற்றிவந்த உணர்வு.

இது தந்தைக்குத் தனயன் எழுப்பிய மண்டபமல்ல தலைவனுக்குத் தொண்டன் கடடிய தாஜ்மஹால்

"இப்படியோர் நினைவிடம் வாய்க்குமென்றால் எத்தனை முறையும் இறக்கலாம்"

கலைஞர் கண்டிருந்தால் கவிதை பாடியிருப்பார்

உருவமாய் ஒலியாய் புதைத்த இடத்தில் கலைஞர் உயிரோடிருக்கிறார் உலகத் தரம் - நன்றி தளபதி.

இவ்வாறு கவிப்பேரரசு வைரமுத்து அவர்கள் தமது ட்விட்டரில் பதிவிட்டுள்ளார்.

தமிழ்நாடு முதல்வரின் பிறந்தநாள் பரிசாக

நாடாளுமன்றத் தேர்தலில் 40க்கு 40 வெற்றியைக் கொண்டு வருவோம்!

கோவையில் தி.மு.க. தலைமை நிலையச் செயலாளர் பூச்சி முருகன் சூளுரை!

கோவை, பிப். 27 - தமிழ்நாடு முதல்வர் அவர்களின் பிறந்தநாள் பரிசாக நாடாளுமன்றத் தேர்தலில் 40க்கு 40 வெற்றியை கொண்டு வருவோம் என கோவையில் நடைபெற்ற முப்பெரும் விழாவில் உரை யாற்றிய தி.மு.க. தலைமை நிலையச் செயலாளர் பூச்சி முருகன் சூளுரைத்தார்.

கோவை தெற்கு மாவட்டத்திற்கு உட்பட்ட குறிச்சி வடக்கு பகுதிக் கழகம் சார் பில் தமிழக முதல்வர் மு.க.ஸ்டாலின் அவர்களின் பிறந்தநாளை முன்னிட்டு நலத்திட்ட உதவிகள் வழங்கும் விழா, அலுவலகம் திறப்பு விழா, நற்சான்றிதழ் வழங்கும் விழா ஆகிய முப்பெரும் விழா பகுதிக் கழகச் செயலாளர் எஸ்.ஏ.காதர் தலைமையில் குறிச்சி பிரிவு பகுதியில் நடைபெற்றது.

இந்நிகழ்ச்சியில், தி.மு.க. தலைமை நிலையச் செயலாளர் பூச்சி முருகன் கலந்துகொண்டு குறிச்சி வடக்கு பகுதிக் கழக அலுவலகத்தை ரிப்பன் வெட்டி திறந்து வைத்து சிறப்புரையாற்றினார். அப்போது, "தி.மு.க. தலைவரும் - தமிழ்நாடு முதல்வருமான மு.க.ஸ்டாலின் அவர்களின் பிறந்தநாள் பரிசாக 40க்கு 40 வெற்றியைக் கொண்டு வருவோம். இந்த ஆண்டு



நாடாளுமன்றத் தேர்தலில் நிச்சயம் வெற்றி பெறுவோம்" என சூளுரைத்தார்.

தொடர்ந்து விழாவில், தளபதி பெண்கள் பயிற்சி பட்டறையில் பயின்றவர்களுக்கு தையல் இயந்திரம், சான்றிதழ் வழங்கப்பட்டது. விழாவில், துணை மேயர் வெற்றிச்செல்வன், மண்டலத் தலைவர் தனலட்சுமி ரங்க நாதன், தெற்கு குறிச்சி தெற்கு பகுதிச் செயலாளர் கார்த்திகேயன், பொதுக்குழு உறுப்பினர்கள் குறிச்சி பிரபாகரன், ஆச்சிப்பட்டி பாலு, நாகராஜசோழன், சிறுபான்மை நல உரிமைப் பிரிவு

பிலிப், தலைமைச் செயற்குழு உறுப்பினர் ஏர்போர்ட் ராஜேந்திரன், தெற்கு மாவட்டச் செயலாளர் தளபதி முருகேசன், பொள்ளாச்சி எம்.பி. சண்முகசுந்தரம், மாவட்ட துணைச் செயலாளர் கனிமொழி, மகளிரணி அமைப்பாளர் கமலா, அமைப்பு சாரா ஓட்டுநர் அணி அமைப்பாளர் எஸ்.வி.டி. பிரபு, எம்.முத்தலி, பழனிச்சாமி, டில்லோ ஹம்சா உட்பட பலர் கலந்து கொண்டனர்.



நேற்று (26.02.2024) சென்னை அரசு விரைவுப் போக்குவரத்து கழக தலைமையகத்தில் உள்ள ஓட்டுநர் பயிற்சி மையத்தில் நடைபெற்ற நிகழ்ச்சியில் போக்குவரத்துத் துறை அமைச்சர் எஸ்.எஸ். சிவசங்கர் கடந்த 25 ஆண்டுகளாக விபத்தில்லாமல் பணிபுரிந்த ஒரு ஓட்டுருக்கு 4 கிராம் தங்க நாணயம் மற்றும், கடந்த 10 ஆண்டுகளாக விபத்தில்லாமல் பணிபுரிந்த 24 பேருந்து ஓட்டுநர்களுக்கு பரிசாக தலா 100 கிராம் வெள்ளி நாணயம் மற்றும் பாராட்டுச் சான்றிதழ்களை வழங்கினார். இந்நிகழ்ச்சியில் அரசு விரைவுப் போக்குவரத்து கழக மேலாண் இயக்குநர் இரா.மோகன் மற்றும் உயர் அலுவலர்கள் கலந்து கொண்டார்கள்.

ஆத்திராவிடர், பழங்குடியினர் மேம்பாட்டுக்கான நிதி செலவிடப்படுவதை உறுதி செய்ய சட்டம் இயற்றிய எங்கள் வாழ்வே! எங்களின் உயிர் மூச்சே!

தமிழர்களின் தலைநிமிர்வே! வரும் தலைமுறைகளின் பாதுகாப்பே! திராவிட வரலாறே!

மாண்புமிகு

தமிழ்நாடு முதலமைச்சர் அவர்களுக்கு

நன்றி! நன்றி!!

மாண்புமிகு **உதயநிதி ஸ்டாலின்**

இளைஞர் நலன் மற்றும் விளையாட்டுத் துறை அமைச்சர்

அன்புடன்....

பா.குழந்தைவேல் கழக முன்னோடி

திரு. **கல்யாணி குழந்தைவேல்** கழக முன்னோடி

கு.வாஞ்சிநாதன்

திமுக தலைமைக் கழகப் பேச்சாளர்

கடலூர் மாவட்ட முன்னாள்

மாணவரணி அமைப்பாளர் கடலூர்

பா.தொல்காப்பியன் • பா.இலக்கியன்

நி.அதியமான் • நி.தீபிகா

கிருத்திக்ராம்வாஞ்சிநாதன்

ஏ.ஜி.செம்மொழிப்பாவை, கடலூர்